

① مولانا عبدالباری فرنگی محلی

بسم اللہ الرحمن الرحیم

الحمد لله وسلام علی عباده الدین اصطفیٰ امام بعد !

از عبید اللہ عفا عنہ

بگرمی خدمت مخدومی مولانا عبدالباری مدظلہ

بعد از سلام مسنون آن کہ آپ کی جماعت نے تمام مسلمانوں کی طرف سے فرض یاد کیا۔  
جزالم اللہ احسن الجزاء۔

امید ہے کہ آپ اپنی دعوت صالحہ میں ہمیں بھی شریک رکھیں گے۔ انی اجکم فی اللہ

والسلام

دارالعلوم دیوبند۔ ۲۰ صفر ۱۲۹۹ جنوری ۱۹۱۷ء

② مولانا حبیب الرحمن عثمانی نائب مہتمم دارالعلوم

دارالعلوم دیوبند میں حضرت شیخ الہند کی تحریک کے خلاف ارباب و اہتمام نے جو رکاوٹیں پیدا کی تھیں اس میں حضرت کے خلاف کچھ کہنے یا تحریک کی مخالفت کے بجائے مولانا عبید اللہ سندھی سیکرٹری جمعیت الانصار کی ذات گرامی کو نشانہ بنایا گیا تھا۔ اور اس کے لیے مولانا محمد انور شاہ کشمیری اور مولانا شبیر احمد عثمانی کو استعمال کیا گیا تھا۔ حضرت کشمیری کو بعد میں احساس ہو گیا تھا کہ انہیں اس معاملے میں محض استعمال کیا گیا ہے۔ انہوں نے مولانا سندھی سے ان کے قیام حجاز کے زمانے میں معذرت کر لی تھی۔ یہ حضرت کی لٹہیت اور اخلاص کے لیے بہت بڑا ثبوت ہے۔

حضرت شیخ الہند نے جب دیکھا کہ حالات ایسے پیدا کر دیے گئے ہیں جن میں تحریک کو جاری رکھنا مفید نہیں ہو سکتا تو انہوں نے مولانا سندھی سے استعفاء لوادیا اور ان کے کام کامز دہلی منتقل کر دیا اور نظارتہ المعافہ قائم کے نام سے ایک ادارہ قائم کرا دیا۔ جس کے سرپرستوں میں مسیح الملک حکیم محمد اجمل خان اور علی گڑھ کالج کے سیکرٹری نواب وقار الملک برابر کے درجے میں شریک تھے۔

مولانا سندھی رجم کے اس استغفیٰ سے اندازہ کیا جاسکتا ہے کہ وہ تقریباً وسط مئی ۱۹۱۳ء تک دیوبند میں مقیم تھے۔

لہٰذا اس خطر پر سنہ ۱۳۳۱ھ میں ۲۰ صفر ۱۲۹۹ء کے مطابق تھی اس وقت مکتوب نگار مولانا عثمانی دیوبند میں مقیم تھے۔ (۱-س-ش)

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى - اما بعد !

بخدمت شریف مولانا امیر جمعیت الانصار دامت برکاتہم -

بعد سلام مسنون ، معروض آں کہ جلسہ انتظامیہ کے تمام ممبر جہاں تک مجھے معلوم ہوا میری نسبت اچھے خیالات نہیں رکھتے - اگر جامعہ القاسمیہ تک معاملات کامرا فوعہ کیا جاوے اور میں اپنی براہوت ثابت کر لوں ، تو بھی اتفاق سے کام چلانا مشکل ہے -

لہذا جمعیت الانصار کی خدمت سے استعفاء پیش کرتا ہوں - اس کے بعد مجھے جمعیت الانصار کے کسی شعبے سے کوئی تعلق نہ ہوگا اور اپنے معاملات کا ذاتی حیثیت سے ذمہ دار ہوں گا - جناب والا جس قدر جلد ممکن ہو منظور فرما کر اعلان کی اجازت مرحمت فرما دوں گے - تاکہ مجھے اپنے طور پر کام کرنا آسان ہو سکے -

عبید اللہ عفی عنہ - دیوبند

والسلام

۴ جمادی الثانیہ ۱۳۳۱ھ (۱۱ مئی ۱۹۱۳ء)

③ شیخ عبدالرحیم سندھی:

۹ رمضان یوم دوشنبہ

کابل

سلام مسنون

آپ ضرور یہ امانت مدینہ طیبہ میں حضرت مولانا کی خدمت میں کسی معتمد حاجی کی خدمت پہنچادیں - یہ ایسا کام ہے کہ اس کے لیے مستقل سفر کرنا نقصان نہیں - اگر آدمی معتمد ہو تو زبانی یہ بھی کہہ دیں کہ حضرت مولانا یہاں آنے کی بالکل کوشش نہ کریں اور مولوی اگر اس حج پر نہ آسکیں تو خیال فرمائیں کہ اس کا اتنا ممکن نہیں :-

آپ اس کے بعد خود میرے پاس آنے کی کوشش کریں - کیوں کہ یہاں بہت سے ضروری

کام ہیں - ضرور آئیے تھے

۱۳۳۱ھ میں ۴ جمادی الثانیہ ۱۱ مئی ۱۹۱۳ء کے مطابق تھی (اس میں) ۹ رمضان مطابق ۱۰ جولائی ۱۹۱۶ء ۱۳ھ یہ بات مکتوب الیہ کے لیے لکھی گئی ہے (۱- س- ش)

اگر خدا نخواستہ آپ کو معتمد حاجی زمل سکے اور آپ خود بھی نہ جاسکیں تو مولوی محمد اشد سکن پانی پت سے اس معاملے میں مدد لیں۔ یہ ضروری ہے کہ اس سچ کے موقع پر یہ اطلاعات ضروریات کے پاس پہنچ جائیں اور وہاں سے جو اطلاع ملے وہ براہ راست نہ ہو سکے تو مولوی احمد لاسہوی کی معرفت ہمیں ضرور ملنی چاہیے۔

عبید اللہ

### ⑤ شیخ الہند مولانا محمود حسن:

شیخ عبدالرحیم مرحوم کے نام خط میں مولانا سندھی نے جس خط کو مولانا محمود حسن کو پہنچانے کی تاکید کی ہے، وہ ہے جس میں کابل میں ہندوستانی مشن کی آمد، اُس کے مقصد، ہندوستان کی ہر دو فرسٹ گورنمنٹ کے قیام اور اس کی طرف سے مختلف ممالک کے لئے سفارتوں کی روانگی کی تفصیلات اور مولانا سندھی نے ہر دو فرسٹ گورنمنٹ میں اپنی شرکت کی مصلحت پر روشنی ڈالی ہے۔

اس خط کے ساتھ جنود ربانیہ کا منصوبہ اور منصب داران جنود ربانیہ کی فہرست ہے۔

یہ تینوں چیزیں مولانا سندھی مرحوم کے قلم سے ہیں۔ انہیں تحریروں کی بنیاد پر "ریشمی خطوط سازش کیں" ہر مقدمہ قائم کیا گیا تھا۔ ان کے ساتھ حضرت شیخ الہند کے نام مولانا محمد میاں کا خط بھی تھا جسے "ریشمی خطوط" میں شامل کیا گیا تھا۔ یہاں صرف مولانا سندھی کے خط اور تحریروں کو مرثب کیا گیا ہے۔ (۱-س-ش)

### ۱- مولوی عبید اللہ کا منصوبہ جنود ربانیہ:

الجنود الربانیہ یعنی لشکر نجات

مسلم سالویشن آرمی یا ملکی فوج

الف: مقصد: اتحادِ دولِ اسلامی

ب: مراکز: ۱- مرکز اصلی صدر مقام جہڑل — مدینہ طیبہ

۲- مرکز ثانوی صدر — مقام قائم مقام جہڑل، ۱- قسطنطنیہ، ۲- تہران، ۳- کابل

۳- مرکز درج سوم صدر — مقام لیفٹیننٹ جہڑل: جو دولِ اسلامیہ کفر کے زیر اثر ہوں

ج: حلقہ اثر: ۱- قسطنطنیہ کا یورپ و افریقہ، ۲- تہران کا وسط ایشیا، ۳- کابل کا ہندوستان

د: مناصب - دس قسم کے ہیں،

- ۱- مرقی (پیرن) ، ۲- مرد میدان (فیلڈ مارشل) ، ۳- سالار (جنرل) بہتہ جو نائب سالار کسی مرکز تانوی میں ہو، اس کو قائم مقام سالار کہیں گے۔ یہ سرپرستان الجنود رہائز ہیں،
- ۴- قائم مقام سالار و نائب سالار (لیفٹیننٹ جنرل) ، ۵- معین سالار (میجر جنرل)
- ۶- ضابطہ (کرنل) ، ۷- نائب ضابطہ (لیفٹیننٹ کرنل) ، ۸- در شہر صدر باشی (میجر) ،
- ۹- صدر باشی (کپتان) ، ۱۰- پنجاہ باشی (لیفٹیننٹ) ۔

۵ : تعداد ماتحتان و مشاہرہ ؛ (افسر کل الرہانیہ یعنی سالار) ۱۰ پونڈ (۱۲ ہزار) ۵۰ پونڈ یا ۴۰ پونڈ (۳ ہزار) ۲۰ پونڈ (ایک ہزار) ۱۰ پونڈ (۵۰۰) ۵ پونڈ (۲۵۰) ۴ پونڈ (۱۰۰) ۳ پونڈ (۵۰) ۲ پونڈ

۱۰ : اختیارات خرچ ماہواری : ایک ہزار پونڈ ، ۵۰۰ پونڈ ، ۲۴۰ پونڈ ، ۶۰ پونڈ ، ۲۰ پونڈ

## ۲- منصب داران جنود رہانیہ :

- الف) مرقی ؛ ۱- سالار المعظم خلیفۃ المسلمین ۲- سلطان احمد شاہ قاجار (ایران)
- ۳- امیر حبیب اللہ خان (کابل)

- ب) مردان ؛ ۱- انور شاہ ۲- ولی عہد دولت عثمانیہ ۳- وزیر اعظم دولت عثمانیہ
- ۴- عباس حلمی پاشا ۵- شریف مکہ معظمہ ۶- نائب السلطنت کابل سردار نصر اللہ خان
- ۷- معین السلطنت کابل سردار عنایت اللہ خان ۸- نظام حیدرآباد ۹- والی بھوپال
- ۱۰- نواب رام پور ۱۱- نظام بہاول پور ۱۲- رئیس المجاہدین ۔

ج) جنرل یا سالار ؛ ۱- سلطان المعظم حضرت مولانا محمود حسن (محدث دیوبندی) ۲- قائم مقام

## سالار کابل مولانا عبید اللہ صاحب

د) نائب سالار یا لیفٹیننٹ جنرل ؛ ۱- مولانا محی الدین خان صاحب ۲- مولانا عبدالرحیم صاحب

لے یہ مشاہرہ سالار (جنرل) اور اس کے نیچے کے سات منصبوں کے لیے بالترتیب ہے۔ قومن میں اس منصب کے ماتحت زوجین کی تعداد کی صراحت ہے اور اس کے آگے تخمینی مشاہرہ ہے۔ اس کے نیچے دفعہ "د" کے تحت اوپر کی ترتیب کے مطابق سالار اور اس کے نیچے کے سات منصب داروں کے ماہانہ خرچ کے اختیارات کی وضاحت کی گئی ہے۔ مثلاً سالار اپنی صواب دید و اختیار سے کسی ضروری مصرف میں ایک ہزار پونڈ تک خرچ کر سکتا ہے۔ (۱- ص ۱۰)

- ۳۔ مولانا غلام محمد صاحب بہاولپور ۴۔ مولانا تاج محمد صاحب سندھی۔  
 ۵۔ مولوی حسین احمد صاحب مدنی ۶۔ مولوی محمد اللہ صاحب عرف حاجی صاحب گزنی  
 ۷۔ ڈاکٹر (مختار احمد) انصاری ۸۔ حکیم عبدالرزاق صاحب ۹۔ ملا صاحب بابرا  
 ۱۰۔ کوہستانی ۱۱۔ خان صاحب باجوڑ ۱۲۔ مولوی ابراہیم صاحب کالوی  
 ۱۳۔ مولوی محمد میاں ۱۴۔ حاجی سعید احمد انبیشوی ۱۵۔ شیخ عبدالعزیز شادشاہ  
 ۱۶۔ مولوی عبدالکریم صاحب نائب رئیس المجاہدین ۱۷۔ مولوی عبدالعزیز رحیم آبادی  
 ۱۸۔ مولوی عبدالرحیم عظیم آبادی ۱۹۔ مولوی عبداللہ غازی پوری ۲۰۔ نواب ضمیر الدین احمد  
 ۲۱۔ مولوی عبدالباری صاحب ۲۲۔ ابوالکلام (آزاد) ۲۳۔ (مولانا) محمد علی  
 ۲۴۔ (مولانا) شوکت علی ۲۵۔ (مولانا) ظفر علی ۲۶۔ (مولانا) حسرت موہانی  
 ۲۷۔ مولانا عبدالقادر قصوری ۲۸۔ مولوی بکیت اللہ بھوپالی ۲۹۔ پیر اسد اللہ ستاہ سندھی  
 ۱۵۱ معین سار امیجرول ۱۰۱۔ مولوی سیف الرحمن ۲۔ مولوی محمد حسن مراد آبادی ۳۔ مولوی عبداللہ  
 انصاری ۴۔ میر سرت اندین بہاولپوری ۵۔ باچا ملا عبدالخالق ۶۔ مولوی بشیر  
 رئیس المجاہدین ۷۔ مولوی محمد علی قصوری ۸۔ سید سلیمان ندوی ۹۔ (عبداللہ) ہمدانی  
 ۱۰۔ غلام حسین آزاد سبحانی ۱۱۔ کاظم بے ۱۲۔ خوشی محمد ۱۳۔ مولوی شہناز اللہ (الترجمی)  
 ۱۴۔ مولوی عبدالباری مہاجر وکیل حکومت موقتہ ٹینڈ۔  
 (د) ضابطہ کرنل ۱: ۱۔ شیخ عبدالقادر مہاجر ۲۔ شجاع الدین مہاجر نائب وکیل دولت  
 موقتہ ٹینڈ ۳۔ مولوی عبدالعزیز وکیل وفد حزب الشریعہ غستان ۴۔ مولوی فضل ربی  
 ۵۔ مولوی عبدالحق لاہوری ۶۔ میاں فضل اللہ ۷۔ صدر الدین ۸۔ مولوی  
 عبداللہ (غاری) سندھی ۹۔ مولوی ابو محمد احمد لاہوری ۱۰۔ مولوی احمد علی نائب  
 ناظم نظارۃ المعارف (القرآنیہ دہلی) ۱۱۔ شیخ عبدالرحیم سندھی ۱۲۔ مولوی محمد صادق  
 سندھی (کراچی) ۱۳۔ مولوی ولی محمد ۱۴۔ مولوی عزیز گل ۱۵۔ خواجہ عبدالحمی  
 فاروقی ۱۶۔ قاضی ضیاء الدین ایم اے ۱۷۔ مولوی ابراہیم سیال کوٹی  
 ۱۸۔ عبدالرشید بی اے ۱۹۔ مولوی ظہور احمد ۲۰۔ مولوی محمد مبین

۲۱ - مولوی محمد یوسف گنگوہی ۲۲ - مولوی رشید احمد انصاری ۲۳ - مولوی محمد نذیر

فاردقی ۲۴ - حاجی احمد جان سہارن پوری

(ز) نائب ضابطہ (لیفٹیننٹ کرنل)؛ ۱ - ظفر حسن بی اے مہاجر ۲ - اللہ نواز خان بی اے مہاجر

۳ - رحمت علی بی اے مہاجر ۴ - عبدالحمید بی اے مہاجر ۵ - حاجی شاہ بخش منہی

۶ - مولوی عبدالقادر دین پوری ۷ - مولوی غلام نبی ۸ - محمد علی منہی ۹ - حبیب اللہ

(ح) میجر؛ ۱ - شاہ نواز ۲ - عبدالرحمن ۳ - عبدالحق

(ط) کپتان؛ ۱ - محمد سلیم ۲ - کریم بخش

(ی) لیفٹیننٹ؛ ۱ - نادر شاہ

نوٹ :- ایک اور فہرست میں محمد علی سندھی اور حبیب اللہ کا نام میجر کی فہرست میں درج ہے۔

### ۳ - احوال انجمن دیگر بنام حکومت موقتہ ہند

لیک ہندوستانی رئیس ہند پر تاب ساکن ہند ابن جسے آریاؤں کی جماعت سے

خاص تعلق ہے اور ہندوستانی راجگان سے واسطہ در واسطہ ملتا ہے، گزشتہ سال جرمنی پہنچا۔

قیصر سے ہندوستان کے مسئلے میں ایک تصفیہ کر کے اس کا ایک خط بنام رؤساء ہند طبرکاب لکھا۔

حضرت خلیفۃ المسدین نے بھی قیصر کی طرح اسے اپنا وکیل ہند بنایا۔ اس کے ساتھ مولوی

برکت اللہ بھوپالی جو جاپان و امریکہ میں رہ چکے ہیں، برلن سے ہمراہ ہوئے۔

قیصر کے ایک قائم مقام اور سلطان المعظم کے ایک افسر اس کے ساتھ کابل آئے۔ یلوگ

میرے کابل پہنچنے سے دس روز قبل پہنچ چکے تھے۔ انھوں نے ہندوؤں کے فوائد کی تائید میں

ہندوستانی مسئلہ امیر صاحب کے سامنے پیش کیا اور کابل میں دونوں نے ایک انجمن

کی بنام مذکورہ بالا بنیاد ڈالی۔ اس کا کام یہ ہے کہ وہ ہندوستان کے معاملات مستقبل میں دول

عقلی سے معاہدات کرے۔

ایسے اسباب پیدا ہو گئے کہ انھوں نے مجھ سے اس انجمن میں شامل ہونے کی درخواست کی۔ میں

نے اصلاحی مفادات کی حفاظت کی نظر سے قبول کیا۔

(۱۱) چند روز کے مباحثات کے بعد اس انجمن نے قبول کر لیا کہ افغانستان اگر جنگ میں ٹھکت کرتا

ہے تو ہم اس کے شاہزادے کو ہندوستان کا مستقل بادشاہ ماننے کو تیار نہیں اور اس قسم کی نقطہ نظر  
امیر صاحب کے یہاں پیش کر دی۔ لیکن چون کہ امیر صاحب ابھی شرکت جنگ کے لیے تیار نہیں اس  
لیے معاملہ ملتوی کر رکھا ہے۔

(۲) اس حکومت کی طرف سے روس میں سفارت گئی، جس میں ایک ہندو اور ایک جہاڑ طالب علم  
قباچو افغانستان کے لیے مفید اثرات لے کر واپس آئے۔ اب روس کا سفیر کابل آنے والا ہے۔ روس  
سے انگریزوں کی برہمی میں جس کے فیصلے کے لیے کچھ جاتا ہوا غرقاب ہوا۔ ممکن ہے سفارت مذکورہ  
کا اثر بھی شامل ہوا۔

(۳) ایک سفارت براہ ایران، قسطنطنیہ اور برلین گئی۔ اس میں دونوں ہمارے جہاڑ طالب علم ہیں۔  
امید ہے کہ حضور میں حاضر ہو کر مورد عنایت ہوں گے۔

(۴) اب ایک سفارت جاپان اور چین کو جانے والی ہے۔

(۵) ہندوستان میں پہلی سفارت بھیجی گئی، وہ زیادہ کامیاب نہیں ہوئی۔

(۶) اب دوسری سفارت جارہی ہے۔

(۷) تھوڑے دنوں میں ایک دوسری سفارت برلین جانے والی ہے۔

جرمن سفارت سے میرے تعلقات بہت اعلیٰ درجے پر ہیں، جس سے اسلامی فوائد میں پوری مدد  
ملے گی۔ اس حکومت موقتہ میں راجہ ہند پر قاب صدر ہیں، مولوی برکت اللہ بھوپالی وزیر اعظم اور  
اتحر وزیر ہند۔

فقط والسلام

(عبید اللہ)

## ⑤ اہل ہند کے نام:

یہ اعلان مولانا سندھی مرحوم نے حکومت موقتہ ہند (کابل) کی جانب سے ۱۹۱۸ء میں جاری کیا تھا  
جب کہ امان اللہ کی حکومت نے ہندوستان پر حملہ کیا تھا۔ یہ معاہدہ جس کا اس اعلان میں ذکر ہے امان اللہ  
کی حکومت اور مولانا عبید اللہ سندھی وزیر داخلہ حکومت موقتہ ہند (کابل) کے مابین طے پایا تھا۔

حکومت موقتہ ہند۔ نظارت داخلہ

عارضی حکومت ہند کی خبر رولٹ سڈیشن کمیٹی کی رپورٹ میں پڑھ چکے ہو یہ حکومت اس لیے

بنائی گئی ہے کہ ہند میں موجود فاضل بخاری ظالم حکومت کے عوض بہترین حکومت قائم ہو۔ تھامی  
 مارضی حکومت چار سال سے مسلسل جدوجہد کر رہی ہے۔ اس وقت جب تم نے ظالمانہ قانون کو  
 ماننے کا پکا ارادہ کر لیا۔ عین اسی زمانے میں حکومت موقتہ بھی ہمدار حاصل کرنے میں کامیاب ہو گئی  
 حملہ آور فوج سے حکومت موقتہ ہند نے معاہدہ کر لیا ہے۔ اس لیے اس سے مقابلہ کر کے اپنے  
 حقیقی فوائد ضائع نہ کریں۔ بلکہ انگریزوں کو ہر ممکن طریقے سے قتل کریں۔ انہیں آدی اور بچے کی حد  
 نہ دیں۔ ریل، تار خراب کرتے رہیں۔

حملہ آور فوج سے امن حاصل کر لیں۔ ان کو رسد اور سامان سے مدد دے کر اعزازی مندیوں  
 حاصل کریں۔

حملہ آور فوج ہر ہندوستانی کو بلا تفریق نسل و مذہب امن دیتی ہے۔ ہر ایک ہندوستانی کی  
 جان، مال، عزت محفوظ ہے۔ فقط وہی مالا جائے گا یا بے عزت ہوگا جو مقابلے میں لکڑا ہوگا۔  
 خدا ہمارے بھائیوں کو سیدھے راستے پر چلنے کی توفیق دے۔

عبید اللہ

وزیر حکومت موقتہ ہند

## ⑥ حکمتہ الامام ولی اللہ الدہلوی

مبدا، تدریسہا ۱۱۵۶ھ اطوار ۴۳، ہندی

۳۰، حبیب سنہ ۱۳۵۶ھ

از عبید اللہ السنہی

بخدمت شریف جناب چوٹھ رام صاحب،

پرنسپل کنگریس کمیٹی سندھ

ڈاکٹر اشرف کا بیان اخبارات میں دیکھا کہ قزم المقام جناب بہت جی پرنسپل اٹارن  
 نیشنل کنگریس نے انہیں میری دلچسپی کے لیے کوشش کرنے کا حکم دیا ہے اور ان کی دعوت پر  
 علمائے دارالعلوم دیوبند اور جمعیتہ العلماء نے میری دلچسپی کی تجاویز منظور کیں۔ پھر میرے چھوٹے  
 سندھ کی (کنگریس) کمیٹی نے آپ کی ہدایت پر کام کیا، پھر آپ نے مجھے کونسل کے مباحثے  
 کے مطابق ۶ اکتوبر ۱۳۳۷ء کو چار شنبہ ۲۷ پشنت جو امر لال ہندو جو اس زمانے میں کنگریس کے صدر تھے



کی اطلاع دی سے یاد فرمایا ہے۔ ابن سب کو ششوں کا میرے دل پر خاص اثر ہے۔ میری طرف سے سب بزرگ اور دوست اور بھائی بہت بہت شکر قبول فرمائیں۔

(الف) آپ کا ارشاد تھا کہ تاریخ جلدی مختصر خبر بھیج دوں۔ اس کی تعمیل نہ کر سکا مگر چاہتا ہوں میرا خیال ہے کہ اس قسم کے مختصر بیان میری طرف سے گورنمنٹ کو مطمئن نہیں کر سکتے۔ میرا دعویٰ ہے کہ کیونسنٹ ایلیوشن کو میں نے کبھی اپنا سیاسی عقیدہ (کنڈ) نہیں بنایا اور نہ کہہ میرے جیسے لوگوں سے یہ ممکن ہے۔ گورنمنٹ اپنی معلومات پر احتیاط سے نظر ثانی کرے گی تو وہ خود اس کی شہادت دے گی۔

(ب) میں نے کیونسنٹ فہرڈ انٹرنیشنل کی تھیوری اور پروگرام اور آئیگنیشن کا ماسکو میں بہت مہینے سرکاری جہان رہ کر مطالعہ کیا ہے۔ باوجودیکہ میں کوئی یورپین زبان نہیں جانتا، اپنے رفیقوں کی مدد سے، جن میں نیشنلسٹ اور کیونسنٹ دونوں رفیق تھے، ہزار ہا صفحے کا ناپانی ترجمہ سنا۔ سیکڑوں مضمون کا افسوں نے اردو میں ترجمہ لکھ دیا، تاکہ میں بار بار مطالعہ کر سکوں میں نے پروفیسروں کے لیکچر افسوں کی ترجمانی سے باقاعدہ سنے۔ میں نے اعلیٰ ذمے داری کے افسروں سے مباحثے کیے، مگر میں نے کیونسنٹ نظریہ اپنی کرینڈ نہیں بنایا۔ چون کہ ایک نادر موقع میسر آیا تھا، میں نے اُس سے علمی فائدہ حاصل کرنے میں قصور نہیں کیا۔ چنانچہ ہماری مسلم یونیورسٹی علی گڑھ کے رجسٹرار مجھے یورپ میں ملے تو چند سوالات کے بعد اُن کی یہ رائے تھی کہ میں اس نظریے کو اُن کے پروفیسروں سے زیادہ جانتا ہوں۔

(ج) جو لوگ میری عملی سائیکالوجی سے واقف ہیں، وہ کبھی مان نہیں سکتے کہ میں کیونسنٹ کرینڈ قبول نہیں کر سکتا ہوں۔

میں سولہ سال کی عمر میں اسکول سے فارغ ہو کر مسلمان ہوا۔ چار سال محنت کر کے دارالعلوم (دیوبند) سے سندِ فضیلت حاصل کی۔ سب کچھ پڑھنے کے بعد میرا اطمینان نہیں ہوا۔ میرے استاد مولانا محمود حسن دیوبندی شیخ الہند نے مجھے شاہ ولی اللہ دہلوی کے فلسفے کی طرف توجہ دلائی اور سات سال کی مسلسل محنت کے بعد مجھے شاہ ولی اللہ کی اسلامی تشریح پر اطمینان ہوا۔ اس کے بعد میں ہر ایک مسلمان عالم کی ہر ایک بات ماننے کا قائل نہیں رہا۔

سندھ میں ایک مدرسہ بنا کر سات سال تک اپنی تحقیقات پڑھاتا رہا۔ اس کے بعد میں نے ساری توجہ قرآن کریم کو شاہ ولی اللہ کی فلاسفی سے حل کرنے میں صرف کر دی۔ آخر میں شیخ الہند سے شاہ ولی اللہ کے فلسفے کی سب سے اعلیٰ کتاب کا درس لیا۔

(۱۰) میری ننھیال کے پنجاب کے سکھ حکمرانوں کے دور کے تعلقات تھے۔ اس لیے پنجاب کی آزادی کے خواب میرے بچپن کے کھیل ہیں۔ اسلامی تعلیم جب مکمل کر چکا تو ابن خیالیت پر نظر ثانی کرنے سے وہی جذبہ دہلی کی آزادی کی طرف متوجہ ہو گیا۔ شاہ ولی اللہ کی فلاسفی ایک خاص سیاسی اسکول (آف تھٹ) کی (طرف) رہنمائی کرتی ہے۔ اُن کے سیاسی اسکول کے متبعین کی تاریخ سامنے رکھ کر میں نے اپنے لیے ایک پروگرام بھی بنالیا۔ وہ اسلامی بھی تھا اور انقلابی بھی، مگر ہند سے باہر کے مسلمانوں سے اُسے کوئی تعلق نہ تھا۔

کچھ عرصے بعد میں نے شیخ الہند سے اس کا ذکر کیا۔ انہوں نے اس میں اصلاح کا مشورہ دے کر اُسے اتحاد اسلام کی ایک کڑی بنا دیا۔ اس کے بعد جس طرح علمی تحقیقات میں شیخ الہند سے خاص تعلق رکھتا تھا۔ سیاسیات میں بھی اُن کے اتباع میں داخل ہو گیا۔ انہوں نے مجھ پر اعتبار کر کے اپنی خاص جماعت میں شامل کر لیا۔

(۱۱) بارہ سال میں شیخ الہند کے حکم سے سندھ میں کام کرتا رہا۔ میرا درجہ بڑھا کر چار سال انہوں نے مجھے دیوبند میں اپنے پاس رکھا اور اپنے لوگوں سے متعارف کرا دیا۔ دو سال دہلی میں علی گڑھ پارٹی سے ملنے کے لیے چھوڑا۔ میرے استاد نے میرا تعارف ڈاکٹر انصاری سے کرایا اور ڈاکٹر (انصاری) نے مجھے مولانا محمد علی سے ملایا اور مولانا ابوالکلام (اکثر) سے تعارف کرایا۔ اس کے بعد مجھے کابل بھیج دیا۔

مجھے ایسا معلوم ہوتا تھا کہ حضرت شیخ الہند نے ایک عرصے سے مجھے اس کام کے لیے متعین کر لیا تھا۔ جس قدر ضرورتیں مجھے کابل میں نظر آئیں، اُن امور کو وہ پہلے سے تیار کرتے رہے۔ فقط ایک خانہ میرے لیے خالی چھوڑ رکھا تھا۔ جسے پُر کرنے کے لیے مجھے حکم دیا۔ لیکن یہ کام نہایت تنگ دلی سے قبول کیا۔ میرے لیے اپنی طبیعت کے موافق ہندوستان میں کام کا بڑا میدان تھا اور میں اپنے آپ کو کابل سے بالکل غیر مناسب پاتا تھا۔ مگر اب شکر

کرتا ہوں کہ اللہ نے اپنے بزرگ کا حکم ماننے کی توفیق دی ۔

(د) میں کابل میں حکومت افغانستان کے ساتھ کام کرتا رہا - امیر حبیب اللہ خان نے مجھے حکم دیا کہ میں ہندوستان کے ہندوؤں کے ساتھ مل کر کام کروں - اب تک میں ایسے کام کی خودجرات نہیں کر سکتا تھا، مگر اس حکم نے مشکل حل کر دی - ایسے معاملات میں امیر المسلمین کا حکم ماننا اس کام کو اسلامی فرض بنا دیتا ہے - اُس وقت سے میں نے کانگریس کی تائید شروع کی - بیرونی لوگوں سے اُس کا تعارف کرتا رہا کہ ہندوستانی لوگوں کے لیے وہ پارلیمنٹ کا درجہ رکھتی ہے -

میں ۱۹۰۱ء سے مسلسل اخبار پڑھنے والا ہوں - کانگریس کو اور تقسیم بنگال میں اُس کی کامیابی کو اچھی طرح جانتا ہوں - میرے دوست پروفیسر جیوت رام کرپلائی اچھی گواہی دے سکتے ہیں - میں اس راستے پر تیزی سے بڑھتا گیا - آخر امیر امان اللہ خان کے زمانے میں میں نے کابل میں کانگریس کمیٹی بنائی، جس کا ڈاکٹر انصاری نے گیا سیشن میں کانگریس سے الحاق منظور کر دیا - جہاں تک میرا علم ہے برٹش ایمپائر سے باہر یہ کانگریس کی پہلی کمیٹی ہے -

اس سال (۱۹۲۲ء) ہم روس پہنچے - وہاں میرا تعارف کانگریس کمیٹی کابل کے پریزیڈنٹ کے نام سے ہوا - اس زمانے میں ڈاکٹر نور محمد حیدر آبادی (سندھی) میرے سیکریٹری تھے - کیا کوئی عقل مند تجویز کر سکتا ہے کہ میں اپنی نیشنل تحریک سے غداری کر کے اس انٹرنیشنل جماعت سے عزت کی امید کروں گا - جہاں نیشنلسٹ ہندوستانیوں کی کافی تعداد موجود ہے - اس لیے بھی میرے لیے ناممکن تھا کہ کمیونسٹ کریڈٹ قبول کروں -

(ز) کابل تک میں صحیح معنی میں پین اسلامٹ تھا - اسلام کے فائدے کے لیے انٹرنیشنل کانگریس میں داخل ہوا - لیکن ترکی کی شکست کے بعد اتحاد اسلام کا کوئی مرکز نظر نہیں آتا تھا اور نہ مستقبل قریب میں کسی آزاد مرکز کی توقع کی جاسکتی تھی - اتحاد اسلام کے عوض روس کا لادینی انٹرنیشنلزم ہمارے نوجوانوں کے دلوں کو بھالیتا تھا - اس سے میں سخت حیران ہو گیا -

(ح) اس کے بعد ہم ترکی میں رہے - جیسے ترکی نے اپنا اسلام اپنی قومیت کا جز بنا لیا - اس کام میں نے اچھی طرح مطالعہ کیا ہے - اس طرح میرا فیصلہ بھی قطعی ہو گیا ہے کہ مجھے اسلام کی

حفاظت کے لیے ہندوستانی مسلمانوں کے اسلام کونیشنل کانگریس کا جنہ بنا دینا چاہیے۔ میری تفتیق میں ہندوستانی مسلمانوں کی اکثریت خصوصاً ادنیٰ طبقے کے لوگ میری طرح ہندوؤں کی اولاد ہیں۔ ان کا قدرتی وطن اور ملک ہند کے سوا دوسرا ملک نہیں ہو سکتا۔ اور جو لوگ باہر سے آئے مگر یہیں کے ہو رہے، وہ بھی ہماری طرح ہند سے باہر اپنا کوئی ہمہ درد نہ پائیں گے۔ انہیں بھی اپنی ملکی طاقت کے زور پر اپنا مذہب چلانا چاہیے۔

اط، اس کے لیے کافی وقت صرف کر کے میں نے شاہ ولی اللہ کے فلسفے کی رہنمائی میں مسلامی تعلیمات پر نظر ثانی شروع کی اور اس کو ایسا کر دیا کہ ہندوستانی قومیت کے ساتھ جمع ہو سکے تاکہ نام ہندوستانی قوموں سے مسلمانوں کی مذہبی جنگ ختم ہو جائے۔

یہ میں نے اپنی قوم کی سائیکالوجی جانتے ہوئے اس پر اہتمام کیا ہے کہ جب ہم ہندوؤں پر ظلم کرنا چھوڑ دیں گے تو وہ کبھی ہم پر ظلم نہیں کریں گے۔ آج بھی مسلمانوں کے بعض بڑے بڑے آدمی ہندوؤں کے سماجی غلبے سے ڈر رہے ہیں، میرا جواب ان کے لیے یہ ہے کہ شاید وہ پہلے ہندوؤں پر زیادتی کر چکے ہیں اور اب بھی اس قسم کے کام مذہب کے نام پر کرنا چاہتے ہیں۔ ایسے لوگوں کو ضرور ڈرنا چاہیے۔ مگر جو مسلمان اس انقلاب سے پہلے تاریخ کی ذمہ داری اپنے اوپر نہیں لیتا۔ اُس زمانے کے کام اُس زمانے کے لوگوں کی ذمہ داری پر مخصوص کر دیتا ہے اور آئندہ ہمارے پروگرام پر چلتا ہے، اسے کسی قسم کا اندیشہ نہیں ہو سکتا۔

ای، اس قدر اصلاح کے بعد بھی ہندوستانی مسلمان کے لیے ایک زبردست خطرہ نمودار ہوتا ہے۔ ہماری کانگریس آزادی پسند ترقی کن جماعت ہے۔ آج اگر ہم قوم کی پرانی سائیکالوجی پر مطمئن ہیں۔ جس میں سرمایہ داری بھی ہے، برہمنزم بھی ہے اس صورت میں چھوٹے چھوٹے جگڑے تو کافی دیر تک ہوتے رہیں گے۔ مگر کسی بڑے انقلاب کا خوف نہیں جو اسلام کو ختم کرنا چاہے لیکن جس صورت میں کانگریس ترقی کرتی ہے اور سوشلسٹ پارٹی بالآخر کمیونسٹ پارٹی پر غلبہ حاصل کرتی ہے تو اس وقت ہمارا اسلامی وجود کانگریس میں محفوظ نہیں رہ سکتا۔ وہ (پارٹی) مسلمانوں پر خاص ظلم نہ کرے بلکہ ہندو مسلمان سے مساوی برتاؤ کرے اور ممکن ہے کہ ہندو اُسے برائی ہی نظر بھی کرے لیکن میرے جیسے مسلمان کے لیے اسلام کی یہ تخریب کسی طرح خوش آئند نہیں ہو سکتی۔

اس لئے ایک مفکر کا یہ خیال ہو سکتا ہے کہ اُس وقت کانگریس کو چھوڑنے سے بہتر ہے کہ ابھی سے اپنا علیحدہ نظام قائم کریں۔

(ک) لیکن دوسرے ملکوں کے انقلاب کا مطالعہ کرنے کے بعد میری یہ رائے نہیں ہو سکتی۔ اس لیے کامل غور و خوض کے بعد شاہ ولی اللہ کے فلسفے کی روشنی میں میں نے ہندوستانی مسلمان کے اقتصادی و سیاسی پروگرام کو اس درجے منظم کر دیا ہے کہ نہ کوئی سوشلسٹ پارٹی اور نہ کمیونسٹ پارٹی ہمارے اسلام کی اس پالیسی سے جنگ کرنا ضروری سمجھے گی۔

اس پر اعتماد اس لیے کیا جاسکتا ہے کہ کمیونسٹ انٹرنیشنل ہماری اسکیم ماننے والے مسلمان کے ساتھ لڑنا ضروری نہیں جانتا بلکہ بعض پروفیسر تو جلسوں میں کہتے رہے کہ اگر ایسی مذہبی جماعت منظم ہوتی تو ہم اس کو قبول کر لیتے اور کاشت کاروں کے مسئلے کو حل کرنے کے لیے بے حد مفید ہوتا۔ (ل) محرم پریزیڈنٹ! میں نے آپ کا بہت سا وقت اپنی سرگزشت سنانے میں لے لیا میرا خیال ہے کہ جب تک کوئی مفکر ہمیں خاص طور پر پہچاننے کی کوشش نہ کرے۔ وہ ہمارے جوابات پر مطمئن نہیں ہوگا۔ آج کل ڈپلومیٹک سیاست میں جھوٹ سچ کا امتیاز نہیں کیا جاتا۔ مگر ہم اپنی مذہبی تعلیمات کے اثر سے ایسے فیصلہ کن مسائل میں جھوٹ بولنا بہت بڑا جرم مانتے ہیں۔ کم از کم اس قدر صداقت کا لحاظ تو ضروری ہے، جس قدر ایک منصف کے سامنے شہادت دیتے ہوئے تمام انسان سچ بولنا قبول کرتے ہیں۔

(۲) اب میں آپ کے سوالات کا جواب لکھتا ہوں :-

۱۔ میرا سیاسی عقیدہ یا کریڈ اسلام کی اس تفسیر و شرح میں ہے جو شاہ ولی اللہ دہلوی کے فلسفے نے پیش کی ہے۔

چوں کہ میں اس سیاسی عقیدے کو انڈین نیشنل کانگریس کی عام پالیسی۔ مثلاً عدم تشدد وغیرہ کے اندر کانگریس کی ایک پارٹی بنا کر آخر تک چلا سکتا ہوں۔ اس لیے دوسرے درجے پر انڈین نیشنل کانگریس کریڈ میری کریڈ بن جاتی ہے۔

میرا یقین ہے کہ جس قدر جملے عام مذہبی تحریکوں پر یا خاص اسلامی تحریک پر اس.....

لے اس خط کے گزشتہ مضمون سے اندازہ کر لیا جاسکتا ہے کہ یہاں پر مولانا سذھی مرحوم نے (بقیہ اگلے صفحہ)

(اس صفحے کے بعد کے صفحے پر سوال نمبر ۱ کا آخری اور سوال نمبر ۲ کا ابتدائی حصہ تھا۔ لیکن ذخیرے (پاکستان نیشنل آرکائیوز کراچی) میں یہ صفحہ غائب ہے۔ اس لیے مضمون کا تسلسل ٹوٹ جاتا ہے۔ اس بات کا افسوس)۔۔۔۔۔۔ تحریک سے کوئی خطرہ نہیں۔ بعض ہمارے رفیق جو کابل میں میرے ساتھ کام کر چکے ہیں اور پورہ کیونسٹ پارٹی میں شامل ہو گئے تھے، ان سے شخصی ہمدردی چلی آتی تھی۔ وہ بھی دوچار سال سے ختم ہو گئی۔

اب تو ہم شاہ ولی اللہ کا فلسفہ یا قرآن پڑھانے کے سوا اور کسی سے کوئی تعلق نہیں رکھتے۔ مگر دوستوں سے انقطاعی صورت بھی ممکن ہو سکتی ہے، جب ہم ہندوستان پہنچ جائیں باہر رہ کر ایسے معاملات میں قطعی فیصلہ نہیں ہو سکتا۔

(۱۳) میں بارہا اپنے دوستوں کے سامنے اقرار کر چکا ہوں کہ اگر اس قدر علم اور تجربہ ہمیں اس حالت میں حاصل ہوتا جب میں ہندوستان میں تھا، تو میں کبھی باہر نہ نکلتا اور نہ کبھی گورنمنٹ کی مخالفت میں حصہ لیتا۔ ہماری قوم دوسری قوموں سے بہت پیچھے ہے۔ ہم گورنمنٹ کی اجازت بلکہ امداد سے کافی زمانے تک کام کر سکتے ہیں۔ ہمیں جلدی اس کی مخالفت کی ضرورت نہیں۔۔۔۔۔۔ (ذخیرے میں محفوظ خط اس مقام پر ختم ہو جاتا ہے۔ اس کے بعد کے صفحات موجود نہیں)۔

(پچھلے صفحہ کا بقیہ) وضاحت کی ہوگی کہ چون جوں جوں ملک میں سرمایہ دہاگر دارانہ نظام کا خاتمہ ہوگا۔ ملک میں صنعت و حرفت کو ذوق ہوگا اور شاہ ولی اللہ دہلوی کے فلسفہ عمرانیات سے اہل ملک آشنا ہوں گے۔ مذہبی فریبوں کے زور اور مذہب کے نام سے ایک دوسرے پر ظلم و تشدد کا قلع قمع ہو جائے گا (۱-س۔ش) نے سوال نمبر ۲ کے جواب کا جو حصہ باقی رہ گیا ہے۔ اس کے مطالعے سے اندازہ کیا جاسکتا ہے کہ سوال کیونٹوں سے مولانا سندھی قوم کے روابط اور تعلقات کے بارے میں ہوگا۔ یہ بات مولانا سندھی پہلے ہی تفصیل سے بیان کر چکے ہیں کہ وہ ایک مذہبی شخصیت ہیں اور شاہ ولی اللہ دہلوی کے فلسفے کے مطابق اسلامی تعلیم کو اپنا کر بیٹے مانتے ہیں۔ کیونسٹ کریڈ بھی ان کا نظریہ (کریڈ) نہیں بن سکتا۔

یہاں یہ بات مزید واضح کر دی کہ جن حضرات سے زندگی کے کسی دور میں ہم وطنی یا ہم زبان کی بنیاد پر یا سماجی و معاشرتی دائرے میں تعلقات قائم ہوئے تھے، وہ ان کا نظریہ بدل جانے سے کیوں منقطع ہو جائیں! خصوصاً پورے ملک اور غریب الوطنی کی حالت میں کسی ہم وطن کا وجود بڑی تسکین کا موجب ہوتا ہے۔ مولانا نے اس امکان کو رد نہیں کیا کہ وطن پہنچ کر مشاغل کا ہجوم، کاموں کا انہماک اور غم گساروں کی کثرت انہیں ملک بدر سے دور کر دے اور باہم ملاقاتوں اور مجلس آرائی کے پردیس جیسے مواقع میسر نہ آئیں۔ (۱-س۔ش)

② علامہ محمد صدیق بہاول پوری

علامہ محمد صدیق صاحب نے مولانا کو لکھا تھا کہ وہ ہجرت کر کے مکہ مکرمہ آنا چاہتے ہیں۔ ان کا خیال ہے کہ مکہ مکرمہ کو سیاسی مرکز بنا کے جہاد کی تحریک شروع کی جائے۔ مولانا سے مشورہ طلب کیا تھا کہ اس بارے میں ان کی رائے کیا ہے؟ حضرت سندھی نے جواب میں یہ فکر انگیز خط تحریر فرمایا۔ القاب سے پہلے ایک سطر میں خط کا عنوان اسی طرح ہے (ا۔س۔ش)

اسلامی سیاست - ہجرت - مرکز - جہاد

عزیز المکرّم محمد صدیق زاد مجیدہ !

آپ کا مکتوب پہنچا۔ کوائف سے آگاہی ہوئی۔ بالا اجمال جواب لکھتا ہوں۔

عاقلاں را اشارہ کافی است جواب اجمال برائے ازالہ غلط فہمی

۱۔ خلافت راشدہ کے آخری وقت یعنی حضرت عثمان کی شہادت کے بعد مدینہ منورہ کی سیاسی مرکزیت کو ضعف آگیا تھا۔ جس کا انجبار نہیں ہو سکا۔ بنو امیہ کے ابتدائی دور میں عبداللہ بن زبیر نے مکہ معظمہ کو اور بنو عباس کے ابتدائی ایام میں حسنی سادات نے مدینہ منورہ کو مرکز بنا لیا، مگر کامیابی نہ ہوئی۔ اس کے بعد کے زمانے میں داخلی اغتشاش کے دور میں اسلامی سیاست کی مرکزیت کا کبھی ذکر نہیں آیا۔

۲۔ خاندان امام ولی اللہ دہلوی کی مذہبی سیاسیات کے چرچے میں پھر ہجرت و جہاد کا ذکر آیا۔ مگر اس جماعت نے اپنا سیاسی مرکز افغانی علاقے بنایا اور ایک وقت تک جہاد کے شہید ہو گئی۔

۳۔ اس لیے ہماری رائے میں اگر ہجرت سے مقصد جہاد کی تیاری ہو تو اپنے ملک کے منتقل مناسب مقام پر مرکز بنا لیا جائے تاکہ قاتلو الذین یؤکفونکم عن اللہ ورسولہ سے جہاد کرو جس کا کفار میں سے نزدیک پڑتے ہیں، پر عمل ہو سکے۔

البتہ اگر کوئی عالم دین اپنی علمی یا ارشادی قوت سے دنیا کے اسلام کو بیدار کرنا چاہتا ہے تو اس کے لیے جہان سے بہتر مرکز کوئی نہیں ہو سکتا۔ اس لیے ہر زمانے میں صلحے جہاد

کر کے حجاز میں تبلیغ کرتے رہے۔ ہمارے اکابر دلی اللہی میں سے مولانا محمد اسحاق اور مولانا محمد رفیع اور حضرت حاجی امداد اللہ صاحب اسی ذیل میں شمار ہوتے ہیں۔

۴۔ بعض احادیث میں مذکور ہے کہ دین حجاز کی طرف اس طرح لوٹ آئے گا، جیسے سانپ اپنے بل میں آتا ہے۔ اس کا مطلب یہ ہے کہ علمائے دین ہجرت کر کے اس دارالعلم کو مضبوط بناتے رہیں گے۔ یہ تحریر حضرت مولانا رشید احمد صاحب کی بعض تصانیف میں مسطور ہے۔

۵۔ الغرض جہاد کے لیے ہجرت کی جائے، حجاز اس کے لیے موزوں نہیں (یہ ہمارے رائے ہے)، البتہ کوئی خاص عالم دین اشاعت اسلام کے لیے ہجرت کر کے، حکومت وقت سے مصالحت کر کے اپنا کام کرے، عوام کے لیے یہ حکم نہیں ہے، تو یہ فرض کفار یا مستحب شمار ہوگا۔

عبید اللہ

بیت اللہ الخوام - ۵ مئی ۱۹۳۹ ہندی

(۸)

عزیزی المکرم رفیقی الموم زاد مجدہ !

آپ کا خط پہنچا۔ میں بیمار ہوں۔ اللہ سے امید رکھتا ہوں کہ وہ مجھے شفا دے۔ بجزہ تعالیٰ اس حالت میں بھی کام کر رہا ہوں۔ آپ اطمینان رکھیں۔ آپ کے لیے کام میں ترقی کی دعا کرتا ہوں۔ آپ کامیاب رہیں گے۔ بیمار کے لیے دعا کرتا ہوں۔ اللہ تعالیٰ اُسے شفا یاب کرے گا۔

جواب جلدی لکھنے کے لیے کاغذ اچھا تلاش نہیں کیا گیا۔

پروفیسر محمد سرور سے آپ کا تعارف اچھا ہو گیا۔ سب احباب کو سلام پہنچے۔ والسلام

عبید اللہ - ۶ اپریل ۱۹۳۹ ہندی

قاسم العلوم لاہور

میں جلدی دارالرشاد آنا چاہتا ہوں۔ مفصل باتیں زبانی ہوں گی۔

(۹) مولانا غلام رسول مہر (ایڈیٹر انقلاب، لاہور)؛

۴ ذی الحجہ ۱۳۵۷ھ ۲۳ جنوری ۱۹۳۹ء

مکرمی زید مجدہ اسلام منون

ایک سیال کوئی نو مسلم کی انقلابی زندگی کا سادہ خاکہ پہلے انقلاب میں چھپنا چاہیے اس



لیے آپ کو بھیج رہا ہوں قرم مدیر زمیندار اور احسان حبیب سے بھیج کر پھیلانے کے لئے گھنٹوں کی طرف سے میرے شکریے کے مستحق ہوں گے۔

شیخ محمد اقبال کی وفات کا صدر میں نے ایسا محسوس کیا تھا۔ جیسے میری زندگی ختم ہونے کی موت کا احساس و ماغخ پر اثر ہوتا ہے۔ تعذرتاً بجز انہ واسکارتہ بجز حیدرآباد

میر صاحب! آپ سے خطا جانے کیوں قلبی محبت اور روحانی انس ہے۔ غالباً شیخ اقبال کی روح تاثیر آپ میں سب سے زیادہ ہے۔ شوکت علی صاحب میرے قرم بچسن نے شکرانہ سے لٹنے کا پورا سامان دماغ میں جمع کرنا رہتا تھا۔ وہ بھی چلے ہے۔ اس کی کسی سے لٹنے میں مزہ نہیں آئے گا۔ عاملہ اللہ بعینہ و احسانہ

جمال الصلوٰۃ۔ بلاتذہ الحرام حیدرآباد

⑩ مولانا احمد علی لاہوری (شیخ التفسیر)

عزیزی سلمہ

آج ہی ایک خط ڈاک میں لکھا۔ حاصل قلم آپ سے ملنے کے لیے آ رہا ہے۔ وہ اپنی تسکین قلب کے لیے آپ سے استفادہ چاہتا ہے۔ اس کے حال پر توجہ کریں۔

تمہاری بیماری عرصہ دراز سے ہے۔ اگر طبیعت صبر کر سکتی ہے تو اسے مکفر نہیات اور عجز ترقی سمجھیں اور اگر طبیعت عاجز آگئی ہے تو کوئی امر مقرب الی اللہ بطور بند اپنے نفس پہ لگایا لیں، جیسے یعقوب علیہ السلام نے تم اہل ترک کیا تھا۔ وہ خدا میں مرفوب تھی۔ اس کے بعد وہ فقرا کو کھلاتے اور خود نہ کھاتے تھے۔ اسی طرح اپنے مناسب حال کوئی نندہ مقرر کر لیں تو اللہ کے فضل سے امید ہے کہ مرض دور ہو جائے گا۔

اللہ تعالیٰ تمہیں اپنی کتاب کے پڑھانے پر ہم کرم وسیع عطا فرمائے اور استقامت بخٹے۔

واللہ ولی التوفیق۔ والسلام

۱۰ اکتوبر ۱۹۳۹ء منہدی۔ دین پور عابد اللہ

اے مولانا سندھی جرم کا یہ خط ۲۵، فروری ۱۹۳۹ء کے انقلاب میں شائع ہوا تھا۔ ۲۶ فروری کے انقلاب میں اللہ تعالیٰ نے اسے پورا جنت اور ایٹیشن میں لگانے کے حالات ملاحظہ ہیں۔ مجھے ہفتہ وار ایٹیشن نہیں ملا اس لئے

## ۱۱) مولانا عتیق الرحمن عثمانی (دہلی)

مولانا سندھی مرحوم کی کتاب "حضرت شاہ ولی اللہ دہلوی اور ان کی سیاسی تحریک" پر برہان کے تبصرے میں ایک جملے پر تنقید کے جواب میں مصنف نے مولانا مفتی عتیق الرحمن صاحب کو وضاحت میں خط تحریر فرمایا۔ واضح رہے کہ جس جملے پر تنقید کی گئی تھی وہ کتاب مذکورہ کے شارح مولانا ابوالحسن علی کے قلم سے تھا۔ برہان دہلی (اپریل ۱۹۴۳ء) میں خط کے ابتدائی حصے، القاب و آداب کو حذف کر دیا گیا تھا۔ (ایس۔ش)

برہان کے نمبر ۷۱ - خیال آیا کہ شکریہ کے طور پر فقط یہ شعر لکھ دوں۔

اذا رضیت عنی کرام عشیرتی فلا زال غضبنا علیٰ لیا مہبا

اکبر کے متعلق جو کچھ قابل تنقید سمجھا گیا ہے، میں اسے مانتا ہوں۔ یہ ایک غلطی ہے جس کی

تصحیح ہونی چاہیے۔ میری عبارت کو یوں پڑھنا چاہیے۔

"سکندر لودی اور شیر شاہ نے جو ہندوستانی تحریک شروع کی اور اکبر نے اسے اپنا مقصد

حیات بنالیا، وہ اساساً صحیح تھی مگر اسے چلانے والے آدمی میسر نہیں آئے۔ اس لیے غلطی

پر پڑ گئی۔ امام ولی اللہ کی تعلیم حکمت کے بعد مولانا محمد اسماعیل شہید اور مولانا محمد قاسم جیسے

عالم پیدا ہو گئے جو انسانیت عامہ کو ایک نقطے پر جمع کر سکتے ہیں اور عقلی دعوت سے سب کو اسلام

سمجھا سکتے ہیں، جس سے عقل مندوں کا بڑا حصہ تو مسلمان ہو جائے گا اور ایک طبقہ اگرچہ اسلام

قبول نہیں کرتا، مگر وہ اسلام کی انقلابی انٹرنیشنل سیاست کو مان لے گا۔ ان کی حیثیت

ذبیوں کی سی ہوگی۔ مقصد یہی ہے۔ الفاظ کی کوتاہی سے غلطی پیدا ہو گئی۔

جب کہ میں ماسکو کے انٹرنیشنلسٹ طبقے سے یہ عقل مندی کی آواز سن چکا ہوں کہ "اگر

امام ولی اللہ کے اصول پر ہندوستانی مسلمانوں کی سوسائٹی ہوتی تو ہم اسلام قبول کر لیتے۔

نواب اس کے بعد میرے اس یقین میں تزلزل پیدا نہیں ہو سکتا کہ "نیشنل کانگریس میں

اگر انقلابی صف مسلمان نہ بھی ہوئی، تب بھی وہ ہماری سیاست کی اطاعت کریں گے۔

والسلام

④ مولانا دین محمد وفائی ،  
مکرمی المحترم ! زیدہ مجددہ

سلام سنون - میں پچھلی رات ۲۴ گھنٹے بخار میں مبتلا رہا ہوں۔ ضعف کا فلبہ ہے ، ورنہ فوراً آپ سے ملتا۔ میں نے ایک خط سکمر کے پتے پر لکھا ہے ، پہنچا ہوگا۔  
مجددہ تعالیٰ مرکزی معاملہ جناب پیر صاحب سے اچھی طرح سے صاف ہو رہا ہے۔ ہمیں اپنی تحریک کو کارب اور اس کے ساتھ کالجیٹ اسکول کی شکل میں بڑھا کر رفق پیدا کرنے آسان ہوں گے۔ انھیں سے روپیہ ملے گا اور ان کے ہم فکر ہونے پر سیاسی کام شروع ہوگا۔ میں آپ سے ملنے کا محتاج ہوں۔ پروگرام اچھا تو کراچی میں بنے گا، مگر کام ہمیں شکر پور سے شروع کرنا چاہیے۔

مجھے آپ جلدی جواب دیں کہ کس مقام کو آپ پہلے پسند کرتے ہیں۔ والسلام  
عیدالشد ۱-۵-۹۴۴ ہندی

عکس تحریر مولانا عیدالشد سندھی مرحوم

مکرمی المحترم زیدہ مجددہ -  
سلام سنون - میں پچھلی رات ۲۴ گھنٹے بخار میں مبتلا رہا ہوں۔ ضعف کا فلبہ ہے ، ورنہ فوراً آپ سے ملتا۔ میں نے ایک خط سکمر کے پتے پر لکھا ہے ، پہنچا ہوگا۔  
مجددہ تعالیٰ مرکزی معاملہ جناب پیر صاحب سے اچھی طرح صاف ہو رہا ہے۔ ہمیں اپنی تحریک کو کارب اور اس کے ساتھ کالجیٹ اسکول کی شکل میں بڑھا کر رفق پیدا کرنے آسان ہوں گے۔ انھیں سے روپیہ ملے گا۔ اور ان کے ہم فکر ہونے پر سیاسی کام شروع ہوگا۔ میں آپ سے ملنے کا محتاج ہوں۔ پروگرام اچھا تو کراچی میں بنے گا۔ مگر کام ہمیں شکر پور سے شروع کرنا چاہیے۔ مجھے آپ جلدی جواب دیں کہ کس مقام کو آپ پہلے پسند کرتے ہیں۔ والسلام

5/ 1/ 1944  
عیدالشد سندھی